

Dövlət Təhlükəsizliyi Xidməti əməkdaşlarının peşə bayramı qeyd olundu



Martın 28-də Qəbələ rayonunda Dövlət Təhlükəsizliyi Xidməti işçilərinin peşə bayramı qeyd olunmuşdur.

DTX-nin Qəbələ

Rayon Şöbəsinin əməkdaşları əvvəlcə ulu öndər Heydər Əliyevin abidəsi önünə tər çiçəklər qoyaraq, onun əziz xatirəsini ehtiramla yad etmişlər.

Tədbirdə əsas ulu öndərimiz Heydər Əliyev tərəfindən qoyulmuş, dövlətçiliyimizin və müstəqilliyimizin ən ümumdə dəyərlərini özündə əks etdirməklə gələcəyə hesablanan uğurlu

dövlətçilik strategiyasının bu gün müstəqil ölkəmizdə bütün sahələrdə olduğu kimi, dövlət təhlükəsizliyi istiqamətində də layiqli şəkildə davam etdirildiyi vurğulanmışdır.

Həmçinin müstəqilliyimizin əsas qarantı olan sabitliyin və təhlükəsizliyin etibarlı qorunmasında dövlət təhlükəsizlik orqanlarının xüsusi rolu və xidmətləri olduğu qeyd olunmuşdur.

«Qəbələ».

Rayon uşaq və ailələrə dəstək mərkəzində bayram tədbiri keçirilmişdir.

Tədbirdə 20 nəfər tənha yaşayan qadın, eləcə də mərkəzin nəzdində fəaliyyət göstərən qadın klubu

Bayram tədbiri keçirilmişdir

bir iştirakçılarını təbrik etmiş, onlara cansağlığı arzulamışdır.



bunun fəal üzvləri iştirak etmişdir.

Mərkəzin direktoru əvəzi Günel Ağayeva tə-

Mərasimdə tənha qadınlara hədiyyə və bayram sovqatları paylanmış, çay süfrəsi təşkil edilmişdir.

Tədbirdə tənha yaşayan qadınlar onlara göstərilən diqqətə görə mərkəzin işçilərinə öz minnətdarlıqlarını ifadə etmiş və tədbirin təşkilatçılarna təşəkkürlərini bildirmişlər.

Uşaq və ailələrə dəstək mərkəzinin əməkdaşları səhhətləri ilə əlaqədar olaraq tədbirə gələ bilməyən 3 nəfər tənha və ahi qadına evlərində baş çəkmiş, onlara bayram münasibətilə hədiyyələr vermişlər.

Namiq MƏMMƏDOV,
rayon uşaq və ailələrə dəstək mərkəzinin əməkdaşı.

Vergi Məcəlləsinə 2017-ci ildən qüvvəyə minəcək dəyişikliklər barədə

Vergi ödəyicilərinə

(Əvvəli ötən saylarımızda).

Nağdsız hesablaşmaların məhdudlaşdırılması

Azərbaycan Respublikası ərazisində mülki dövriyyənin iştirakçıları arasında aparılan əməliyyatların və hesablaşmaların şəffaflığının artırılmasına, istehlakçıların hüquqlarının müdafiəsinin təmin edilməsinə, nağd pul hesablaşmalarının nağdsız hesablaşmalarla əvəzlənməsini stimullaşdırmağa, pul dövriyyəsinin tənzimlənməsinə, bank sisteminin inkişafı məqsədilə bu sahədə "Nağdsız hesablaşmalar haqqında" Qanun təsdiq edilmiş, eyni zamanda Vergi Məcəlləsində də müvafiq əlavə və dəyişikliklər edilmişdir.

Nağdsız hesablaşmalar dedikdə, aşağıdakılar nəzərdə tutulur:

bir şəxsin bank hesabından digər şəxsin bank hesabına köçürülməklə (o cümlədən ödəniş alətləri (ödəniş kartları, ödəniş tapşırığı və s.) və ödəniş vasitələri (mobil telefon aparatları, kompüter və digər avadanlıqlar) ilə həyata keçirilən hesablaşmalar;

ödəniş terminaları ilə həyata keçirilən hesablaşmalar;

birbaşa nağd qaydada satıcının bank hesabına köçürülməklə həyata keçirilən hesablaşmalar.

Əgər hesablaşmalar hər iki tərəf vergi ödəyici olan şəxslər arasında aparılarsa, bu zaman nağdsız ödəniş yalnız yuxarıdakı birinci abzasda qeyd olunan formada həyata keçirilə bilər.

Qanuna əsasən:

Qanun təsdiq edilməmişdən əvvəl vergi ödəyicisi ay ərzində heç bir məhdudiyət qoyulmadan istənilən məbləğdə nağd qaydada hesablaşmalar üzrə ödənişlər apara bilirdisə, yeni tətbiq edilən Qanuna əsasən vergi ödəyicilərinin statusundan asılı olaraq təqvim ayı ərzində ümumi məbləği aşağıda qeyd edilən məbləğdən artıq olan hesablaşmalar üzrə ödənişlər yalnız nağdsız qaydada həyata keçirilməsi müəyyən edilmişdir:

ƏDV məqsədləri üçün qeydiyyat alınmış və vergi tutulan əməliyyatlarının həcmi ardıcıl 12 aylıq dövrün istənilən ayında (aylarında) 200 min manatdan artıq olan ticarət və ictimai işə fəaliyyəti ilə məşğul olan vergi ödəyicilər 30.000 manatdan;

Digər vergi ödəyiciləri 15.000 manatdan.

QEYD: Qanun ƏDV məqsədləri üçün qeydiyyata alınmış və vergi tutulan əməliyyatlarının həcmi ardıcıl 12 aylıq dövrün istənilən ayında (aylarında) 200.000 manatdan artıq olan vergi ödəyicilərinə münasibətdə 2017-ci il yanvarın 1-dən, digər vergi ödəyicilərinə münasibətdə isə 2017-ci il aprelin 1-dən qüvvəyə minir.

Bunlarla yanaşı qanunda aşağıdakı hesablaşmaların yalnız nağdsız qaydada həyata keçirilməsinə dair tələblər müəyyən edilmişdir:

inzibati cərimələr, maliyyə sanksiyaları, vergilər, gömrük rüsumları və yığımları, faizlər, lizinq əməliyyatları üzrə borcların ödənil-

məsi və kreditlərin verilməsi, sığorta ödənişləri;

dövlət orqanlarına, dövlət mülkiyyətində olan və paylarının (səhmlərinin) nəzarət zərfi dövlətə məxsus olan hüquqi şəxslərə, büdcə təşkilatlarına və publik hüquqi şəxslərə ödənilən xidmət haqları və digər yığımlar;

stasionar telefon xidmətləri və kommunal xərclər;

vergi ödəyicilərinə faizsiz pul vəsaitlərinin və digər ayırmaların ödənilməsi və qaytarılması;

dövlət satınalma müqaviləsi üzrə əldə olunan vəsaitin istifadəsi (xərcənməsi);

təhsil haqlarının ödənilməsi;

turagentlərə ödənişlər.

Eyni zamanda əməliyyatlarının həcmi ardıcıl 12 aylıq dövrün istənilən ayında (aylarında) 200.000 manatadək olan pərakəndə ticarət, işə və xidmət sahəsində fəaliyyət göstərən şəxslər istisna olmaqla, digər şəxslər tərəfindən ödənilən əmək haqları (o cümlədən, işəgötürən tərəfindən ödənilən, qanunvericiliklə müəyyən edilmiş digər ödənişlər), pensiya, təqaüd, maddi yardım, müavinətlər (o cümlədən, birdəfəlik müavinətlər), kompensasiyalar və təminatlar yalnız nağdsız qaydada aparılmalıdır.

Qeyd edilənlərlə yanaşı banklardan nağd pul vəsaitlərinin çıxarılmasının məhdudlaşdırılması məqsədilə hüquqi şəxslər və fərdi sahibkarlar tərəfindən pul vəsaitlərinin nağd qaydada bank hesablarından çıxarılmasına görə banklar və poçt rabitesinin milli operatorları tərəfindən 1 faiz dərəcəsi ilə sadələşdirilmiş verginin tutulmasına və hesabat ayından sonrakı ayın 20-dən gec olmayaraq hesablanmış vergini bəyan etməklə dövlət büdcəsinə köçürülməsinə dair Vergi Məcəlləsinə 16.1.11-8-ci, 150.1.12-ci 150.3.-3-cü və 220.12-ci maddələr əlavə edilmişdir.

Nəzərə almaq lazımdır ki, nağd qaydada xərclərin qəbulu məhdudiyətin qoyulması və pul vəsaitlərinin nağd qaydada bank hesablarından çıxarılmasına görə 1 faiz dərəcə ilə sadələşdirilmiş verginin tutulması vətəndaşlara deyil, yalnız vergi ödəyicilərinə münasibətdə tətbiq olunacaqdır.

Qanunun tələblərinin pozulmasına görə tətbiq olunan maliyyə sanksiyaları

Bu Qanunun tələblərinin pozulmasına görə, yəni "Nağdsız hesablaşmalar haqqında" Azərbaycan Respublikası Qanunu ilə nağd qaydada həyata keçirilməsi məhdudlaşdırılan əməliyyatların nağd qaydada həyata keçirilməsinə görə maliyyə sanksiyalarının tətbiq edilməsi məqsədilə Vergi Məcəlləsinə 58.7-1-ci maddə əlavə edilmişdir:

təqvim ili ərzində belə hala birinci dəfə yol verdikdə aparılan əməliyyatların 10 faizi, təqvim ili ərzində ikinci dəfə yol verdikdə

aparılan əməliyyatların 20 faizi, təqvim ili ərzində üç və daha çox dəfə yol verdikdə isə aparılan əməliyyatların 40 faizi miqdarında maliyyə sanksiyası tətbiq edilir.

Bu dəyişikliklər bütövlükdə ölkədə nağdsız əməliyyatların həcminin artmasına, bankların maliyyə vəziyyətinin yaxşılaşmasına, onların likvidliyinin təmin edilməsinə, pul dövriyyəsinin tənzimlənməsinə, büdcə vəsaitlərinin xərclənməsində şəffaflığın təmin edilməsinə, əmək haqqlarının və digər ödənişlərin leqallaşmasına və nəticədə ölkənin beynəlxalq reytinginin daha da artırılmasına şərait yaradacaqdır.

Nağd ödənişlərin məhdudlaşdırılması dünyanın əksər ölkələrinin, o cümlədən Fransa, İtaliya, İspaniya, Belçika, Çexiya, Slovakiya, Qazaxıstan və sair dövlətlərin qanunvericiliyində nəzərdə tutulmuşdur.

Vergi ödəyicilərinin hüquq və vəzifələri

Vergi ödəyicilərinin hüquq və vəzifələrinin artırılması məqsədi ilə Vergi Məcəlləsinə 15.1.2-1-ci, 16.1.4-1-ci, 16.1.7-1-ci və 16.1.11-3-16.1.11-8-ci maddələr əlavə edilmiş, 15.1.10-cu və 16.1.4-cü maddələrində dəyişikliklər edilmiş, 16.1.8-ci və 16.1.11-1-ci maddələr yeni redaksiyada təsdiq edilmiş, eyni zamanda vergi agentinin öhdəliyinə aid 17.6-cı maddə əlavə edilmişdir.

Vergi Məcəlləsinə edilmiş dəyişikliklərə əsasən vergi öhdəliyinin əvvəlcədən müəyyənləşdirilməsi barədə qərarın qəbul edilməsi məqsədilə vergi orqanlarına ərizə ilə müraciət etmək, qanunvericiliklə müəyyən edilmiş qaydada kommersiya və (və ya) vergi sirrinin qorunmasını tələb etmək vergi ödəyicisinin hüquqlarına aid edilmişdir.

Aşağıdakılar isə vergi ödəyicisinin vəzifələrinə aid edilmişdir:

Hesabat ilindən sonrakı ilin mart ayının 31-dən gec olmayaraq təqvim ili ərzində aşağıda göstərilən hər bir şəxs üzrə ümumi dəyəri 500.000 manatdan artıq olan əməliyyatlara dair Vergilər Nazirliyinin müəyyən etdiyi formada arayışı təqdim etmək:

Azərbaycan Respublikasının rezidenti ilə onunla qarşılıqlı surətdə asılı olan qeyri-rezident şəxslər;

qeyri-rezidentin Azərbaycan Respublikasındakı daimi nümayəndəliyi ilə həmin qeyri-rezidentin özü və ya onun başqa dövlətlərdə yerləşən hər hansı nümayəndəliyi, filialı və digər bölməsi;

Azərbaycan Respublikasının rezidenti və (və ya) qeyri-rezidentin Azərbaycan Respublikasındakı daimi nümayəndəliyi ilə güzəştli vergi tutulan ölkələrdə təsis edilmiş (qeydiyyatdan keçmiş) subyektlər.

Yuxarıda qeyd olunan şəxslərə dair məlumatları (o cümlədən onların reyestr məlumatlarını) vergi orqanının tələbi ilə təqdim etmək;

"Sadələşdirilmiş vergi üzrə sabit məbləği ödəyən şəxslərin nəzərdə tutulan fəaliyyət növlərini "Sadələşdirilmiş vergi üzrə sabit məbləğin ödənilməsi haqqında qəbz" almaqla həyata keçirmək;

Aşağıdakı fəaliyyət növləri istisna olmaqla, pərakəndə ticarət və (və ya) ictimai işə fəaliyyəti üzrə nağd pul hesablaşmalarını nəzarət-kassa aparatı vasitəsi ilə həyata keçirmək:

qəzet və jurnalların satışı (belə satış dövriyyəsinin ümumi dövriyyədəki payı 50 faizdən çox olduqda);

kənd təsərrüfatı məhsullarının bazarlarda, yarmarkalarda və səyyar qaydada satışı;

səyyar, bazarlarda və digər kütləvi ticarət yerlərində piştaxtadan, avtomobildən və qoşqu vasitələrindən pərakəndə satış fəaliyyəti;

qiymətli kağızların və lotereya biletlərinin satışı;

elektrik enerjisi, qaz, su, isti su təchizatı və mərkəzi qızdırma sistemi obyektlərinin fəaliyyəti.

Nağdsız ödənişlərin aparılması üçün "İstehlakçıların hüquqlarının müdafiəsi haqqında" Azərbaycan Respublikası Qanununa uyğun olaraq POS-terminalların quraşdırılmasına və (və ya) "Elektron ticarət haqqında" Azərbaycan Respublikası Qanununa uyğun olaraq satıcı kimi fəaliyyət göstərdikdə, həmin Qanuna əsasən istehlakçıların elektron ödəniş etmək imkanını təmin etmək;

Vergi orqanının tələbinə əsasən maliyyə institutlarının vergi monitorinqinin aparılması ilə bağlı vergi və maliyyə məlumatlarının mübadiləsinə nəzərdə tutan Azərbaycan Respublikasının tərəfdar çıxdığı beynəlxalq müqavilələrə əsasən həyata keçirilən maliyyə əməliyyatları barədə sənədləri və məlumatları vergi orqanlarına və onların vəzifəli şəxslərinə təqdim etmək;

Maliyyə institutları tərəfindən hüquqi və fiziki şəxslərə hesab açıldıqda və ya maliyyə xidmətləri göstərildikdə, Azərbaycan Respublikasının normativ hüquqi aktlarının, habelə vergi və maliyyə məlumatlarının mübadiləsinə nəzərdə tutan Azərbaycan Respublikasının tərəfdar çıxdığı beynəlxalq müqavilələrin tələblərinə əməl edilməsinə və Vergi Məcəlləsinə uyğun olaraq maliyyə institutları tərəfindən təqdim edilməsi nəzərdə tutulan məlumatların əks olunduğu formasi Vergilər Nazirliyi tərəfindən təsdiq edilən elektron hesabatların təqdim edilməsinə təmin etmək;

Vergi Məcəlləsi ilə müəyyən edilmiş hallarda və qaydada vergi orqanlarının vəzifəli şəxslərinə əmlakın siyahıya alınmasına, həmin əmlakın məsul saxlamaya qoyulması üçün götürülməsinə zəruri şərait yaratmaq, habelə onların bu sahədə qanuni fəaliyyətlərinə maneçilik törətməmək;

Sahibkarlıq fəaliyyətini həyata keçirən hüquqi və fiziki şəxslərə malların (işlərin, xidmətlərin) təqdim edilməsi ilə bağlı Vergi Məcəlləsində nəzərdə tutulmuş qaydada qaimə-faktura və ya elektron qaimə-faktura vermək;

Pərakəndə ticarət və (və ya) ictimai işə fəaliyyəti zamanı malların (işlərin, xidmətlərin) alıcılarına onların tələbinə əsasən nəzarət-kassa aparatının çeki ilə yanaşı, qaimə-faktura və ya elektron qaimə-faktura və ya elektron vergi hesab-faktura təqdim etmək;

Qanunla nağd qaydada həyata keçirilməsi məhdudlaşdırılan əməliyyatların yalnız nağdsız qaydada həyata keçirilməsini təmin etmək.

Bununla belə, qeyri-rezident şəxsin təyin etdiyi vergi agentin təyin olunduqdan sonra 30 gün ərzində vergi orqanlarına Vergilər Nazirliyinin müəyyən etdiyi formada arayış təqdim edilməsi ilə bağlı öhdəliyi müəyyən edilmişdir.

Vergi ödəyiciləri hüquqlarından istifadə etməklə öz vəzifələri lazımı qaydada icra edərsə, qanunvericiliklə müəyyən edilmiş maliyyə sanksiyaları və cərimələrlə rəstləşməzlər.

(Ardı gələn sayımızda).